

موضوع الخطيب: الإيمان بوجود الله

الخطيب: فضيلة الشيخ ماجد بن سليمان الرسي حفظه الله

لغة الترجمة : التلغو

المترجم: ابو حانية نشاط بيغ سكندر بيغ جامعي (@nishath)

رابط القناة: https://t.me/+udX_g5e4xhM5ZjQ1

ఖుత్బా అంశము

అల్లాహ్ ఉనికి పై విశ్వాసము

إن الحمد لله، نحمده ونستعينه ونستغفره، ونعوذ بالله من شرور أنفسنا، ومن سيئات أعمالنا من يهده الله فلا مضل له، ومن يضل فلا هادي له، وأشهد أن لا إله إلا الله وحده لا شريك له، وأشهد أن محمدًا عبده ورسوله

﴿ يَا أَيُّهَا الَّذِينَ آمَنُوا اتَّقُوا اللَّهَ حَقَّ تُقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ ﴾ [آل عمران: 102]

﴿ يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا ﴾ [النساء: 1]

﴿ يَا أَيُّهَا الَّذِينَ آمَنُوا اتَّقُوا اللَّهَ وَفُولُوا قَوْلًا سَدِيدًا ۖ صَلِّحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ ۗ وَمَنْ يُطِغِ اللَّهَ وَرَسُولَهُ فَقَدْ فَازَ فَوْزًا عَظِيمًا ﴾ [الأحزاب: 70-71]

మొదటి ఖుత్బా :-

స్తోత్రాలు మరియు దరూద్ తరువాత:- అన్నిటి కంటే ఉత్తమమైన మాట అల్లాహ్ మాట, మరియు అందరి కంటే ఉత్తమమైన పద్ధతి ముహమ్మద్ సల్లల్లాహు అలైహి వ సల్లం వారి పద్ధతి. అన్నిటి కంటే నీచమైనది ఇస్లాంలో కొత్తగా సృష్టించబడిన బిద్అత్ కార్యాకలాపాలు మరియు ఇస్లాంలో కొత్తగా సృష్టించబడిన ప్రతీ కార్యము బిద్అత్ క్రిందకే వస్తుంది మరియు ప్రతీ బిద్అత్ మార్గభ్రష్టత్వము మరియు ప్రతీ మార్గభ్రష్టత్వము నరకము లోకి తీసుకువెళ్ళేదే.

ఓ విశ్వాసులారా!

అల్లాహ్ కు భయపడండి ఆయన ఎల్లప్పుడు మిమ్మల్ని

చూస్తున్నాడనే భావన కలిగి ఉండండి, ఆయనను అనుసరించండి మరియు ఆయన అవిధేయత నుండి దూరంగా ఉండండి అల్లాహ్ పై విశ్వాసం కొరకు నాలుగు విషయాలపై విశ్వాసం తప్పనిసరి అని తెలుసుకోండి: 1. సర్వ లోపాలకు అతీతుడైన, అల్లాహ్ యొక్క ఉనికి పై విశ్వాసం 2. ఆయనే పాలకుడు అనే విషయం పై విశ్వాసం. 3. ఆయన ఏకత్వము, దైవత్వము పై విశ్వాసం. 4. ఆయన శుభ నామములు, గుణాలపై విశ్వాసం.

ఈ ఖుత్బాలో మనము కేవలం ఆయన ఉనికి, అస్తిత్వము పై ఈమాన్ గురించి చర్చించుకుందాము.

సర్వ లోపాలకు అతీతుడైన, నర్వోన్నతుడైన అల్లాహ్ ఉనికి పై విశ్వాసం కొరకు: సహజ స్వభావ, బద్ధి, షరీఅత్ మరియు ఇంద్రియజ్ఞాన పరంగా అన్ని రకాల ఆధారాలు ఉన్నాయి.

సహజ స్వభావము అల్లాహ్ ఉనికిని నిరూపిస్తుంది అనే విషయానికొస్తే ప్రతీ సృష్టి మునుపటి ఆలోచన, ఎవరూ నేర్పకుండానే సృష్టికర్త పై విశ్వాసముతో పుట్టింది అనే విషయం తెలుసుకోవాలి, దివ్య ఖర్ఆన్ లో ఈ వాక్యము దీనికి ఆధారము.

وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَىٰ أَنفُسِهِمْ أَلَسْتُ بِرَبِّكُمْ قَالُوا بَلَىٰ شَهِدْنَا ۗ
నీ ప్రభువు ఆదం సంతతి వీపుల నుండి వారి సంతానాన్ని తీసి స్వయంగా వారిని వారికే సాక్షులుగా పెట్టి "నేను మీ ప్రభువును -కానా" అని అడిగినప్పుడు "ఎందుకుకావు?

(నువ్వే మా ప్రభువు) ఈ విషయానికి మేమంతా సాక్షులుగా ఉన్నాం. (ఆరాఫ్:172)

మానవుడి సహజ స్వభావములో అల్లాహ్ అస్తిత్వము పై విశ్వాసము ఉందని చెప్పడానికి ఈ వాక్యము ఆధారము. ఇస్లాం నుండి తొలగిపోయేవారి భావన కలిగి ఉన్న వాడే ఈ సహజ స్వభావ ఆధారము నుండి వక్రతను, వ్యతిరేకతను చూపుతాడు.

ఎందుకంటే మహాప్రవక్త సల్లల్లాహు అలైహి వ సల్లం ఇలా ప్రవచించారు:- ప్రతీ పిల్లవాడి పుట్టుక- వాడి సహజ స్వభావము పైనే అవుతుంది కాని వాడి తల్లిదండ్రులు వాడిని యూదుడిగా, క్రైస్తవుడిగా, మజుసీగా మార్చి వేస్తారు'(దీనిని ఇమామ్ బుఖారీ వారు(1359) అబూ హురైరా వారి తో ఉల్లేఖించారు)

దీని వల్లే మానవుడికి ఏదైన నష్టం జరిగినప్పుడు తమ సహజ స్వభావ ప్రకారంగా (తమ భాషలో) "ఓ అల్లాహ్" అని అరుస్తాడు.

ప్రవక్త సల్లల్లాహు అలైహి వ సల్లం కాలంలో అవిశ్వాసులు కూడా అల్లాహ్ ఉనికిని విశ్వసించేవారు, అల్లాహ్ ఇలా సెలవిచ్చాడు: وَلَئِن سَأَلْتَهُمْ مِّنْ خَلْقِهِمْ لَيَقُولُنَّ اللَّهُ

మిమ్మల్ని పుట్టించినదెవరని నువ్వు గనక వారిని అడిగితే "అల్లాహ్ అని వారు తప్పకుండా అంటారు.(జబ్బుర్: 87)

మానవుడి బుద్ధి(తెలివి) అల్లాహ్ అస్తిత్వాన్ని నిరూపించే విషయానికొస్తే వాస్తవం ఏమిటంటే ముందు మరియు తరువాత వచ్చే జీవులన్నింటినీ సృష్టించిన వాడు ఒకడు తప్పకుండా ఉన్నాడు ఆ సృష్టికర్తయే వీటన్నింటినీ సృష్టించాడు. ఎందుకంటే ఒక జీవి తానంతట తానే జీవాన్ని పోసుకోవటం అసాధ్యం. అస్తిత్వం లేనిది తనను తాను సృష్టించుకోలేదు'

ఇదే విధంగా సృష్టితాలు ఏ సృష్టికర్త లేకుండా అకస్మాత్తుగా ఉనికి లోకి రావటము రెండు కారణాల వలన అసాధ్యము.

మొదటి కారణము:- సంభవించే ప్రతీ వస్తువు కొరకు సంభవింపజేసేవాడు ఉండటం తప్పనిసరి, దీనిని బుద్ధి మరియు షరీఅత్ -రెండు నిరూపిస్తున్నాయి. అల్లాహ్ ఇలా సెలవిచ్చాడు.

أَمْ خُلِقُوا مِنْ غَيْرِ شَيْءٍ أَمْ هُمُ الْخَالِقُونَ

ఏమిటి వీరు సృష్టికర్త ఎవరూ లేకుండానే వారంతట వారే పుట్టుకు వచ్చారా? లేక వారే స్వయంగా సృష్టి కర్తలా?

(సూరే తూర్ :35)

రెండవ కారణం; ఈ సృష్టితాల అసమానమైన వ్యవస్థ, పరస్పర సామరస్యము మరియు వాటి కారణాల మధ్య ఉన్న సంబంధముతో ఉనికి లోకి రావటము మరియు విశ్వంలో అన్ని సృష్టితాలు పరస్పరంగా ఎటువంటి డీ మరియు ఘర్షణ లేకుండా కలిసిపోవడం, ఇవి జీవులన్నీ ఏ సృష్టికర్త లేకుండా అకస్మాత్తుగా ఉనికి లోకి వచ్చేసాయి అన్న మాటని పూర్తి గా తిరస్కరిస్తున్నాయి, ఎందుకంటే అకస్మాత్తుగా ఉనికి లోకి వచ్చిన వస్తువు ఒక రీతిలో ఉండదు, అయితే మరి తన మనుగడ మరియు అభివృద్ధి లో ఈవిధమైన అద్భుత నిర్వాహణను కలిగి ఎలా ఉంటుంది? ఇప్పుడు శ్రద్ధగా అల్లాహ్ యొక్క మాటను వినండి.

لَا السَّمْسُ يَنْبَغِي لَهَا أَنْ تُدْرِكَ الْقَمَرَ وَلَا اللَّيْلُ سَابِقُ النَّهَارِ وَكُلٌّ فِي فَلَكٍ يَسْبَحُونَ

చంద్రుణ్ణి పట్టుకోవటం సర్వని తరం కాదు.. పగటిని మించి పోవటం రాత్రి వల్ల కాదు.

అవన్నీ (తమ తమ నిర్ధారిత) కక్ష్యల్లో తేలియాడుతున్నాయి.

ఒక పల్లెవాసి తో నువ్వు నీ ప్రభువుని ఎలా గుర్తించావు అని అడగడితే అతను ఇలా సమాధానం ఇచ్చాడు:- పేడను బట్టి జంతువును గుర్తించ వచ్చు, అడుగు జాడలు ప్రయాణికుడు అని నిరూపిస్తాయి నక్షత్రాలతో అలంకరించబడిన ఆకాశము, అందమైన

భూమి పై విశాలమైన మార్గాలు, తమ ఒడిలో అలలు ఆడించే సముద్రము " విని మరియు చూసే సృష్టికర్తను నిరూపించటం లేదా ? దోమ అల్లాహ్ యొక్క అద్భుతమైన జీవి, అల్లాహ్ తఆలా అందులో కూడా అనేక వివేకాలను సమకూర్చి ఉంచాడు, అల్లాహ్ దానిలో జ్ఞాపక శక్తి' గుర్తించే, గమనించే శక్తి తాకే, చూసే మరియు వాసన పీల్చే శక్తులను అమర్చాడు దాని లోని ఆహారం చేరే స్థలముంది, అందులో కడుపు, నరాలు, మెదడు మరియు ఎముకలను నియమించాడు ఆయన ఎవరైతే సరియైన అంచనా వేసి మార్గం చూపాడో మరియు ఏ వస్తువును అనవసరంగా సృష్టించలేదో ఆయన పరమ పవిత్రుడు, సర్వలోపాలకు అతీతుడు.

ఒక కవి అల్లాహ్ ను పొగుడుతూ ఇలా వ్రాసాడు

يا من يرى مدَّ البعوض جناحها في ظلمة الليل البهيم ! الأليل

ويرى مناظ عروقها في نحرها والمخ من تلك العظام النحل

ويرى خريير الدم في أوداجها منتقلا من مفصل في مفصل

ويرى وصول غذى الجنين ببطنها في ظلمة الأحشا بغير تمقل

ويرى مكان الوطاء من أفدامها في سيرها وحثيئها المستعجل

ويرى ويسمع جس ما هو دونها في قاع بحر مظلم متهلل

امنن علي بتوبة تمحو بها ما كان مني في الزمان الأول

(కవి షిహబుద్దీన్ అహ్మద్ అల్ అబ్ షైహి గారు తమ పుస్తకము అల్ ముస్తజిబ్ ఫీ కుల్లి ఫిన్నీ ముస్తజిబ్ లో ఈ కవితాన్ని పేర్కొన్నారు.)

ఓఅల్లాహ్ నీవు చిమ్మని చికిటి లో దోమ విప్పే రెక్కను కూడా చూస్తావు, ఓ (పోషకుడా) నీవు ఆ దోమ మెడ లో ఉన్న నరాల సంగమాన్ని చూస్తావు మరియు దాని సన్నని ఎముకలపై ఉన్న మాంసాన్ని నీవు చూస్తావు, దాని నరాలలో ఉన్న రక్తము శరీర ఒక భాగము నుండి మరో భాగానికి చేరే రక్త ప్రవాహాన్ని నీవు చూస్తావు, దోమ కడుపులో పోషించబడుతున్న పిండాన్ని ప్రేగుల చీకటి లోంచి ఎటువంటి శ్రమ లేకుండా చూస్తావు అది నడుస్తున్నప్పుడు, వేగంగా పరిగెట్టేటప్పుడు దాని అడుగు జాడలను ఆయన చూస్తాడు, చిమ్మని చీకటి మరియు భయంకరమైన సమద్రము లోతు లో ఉన్న అతి సూక్ష్మమైన జీవులను ఆయన చూస్తాడు, ఓ (పాలకుడా) నా తౌబా స్వీకరించు మరియు నా మునపటి పాపాలన్నింటినీ క్షమించు

సారాంశం ఏమిటంటే ఈ సృష్టితాలు తమను తాము సృష్టించుకోలేనప్పుడు మరియు అవి స్వయంగా అకస్మాత్తుగా ఉనికి లోకి రాలేనప్పుడు దీని అర్థం వీటిని సృష్టించిన సృష్టికర్త ఒకడున్నాడు ఆయనే అల్లాహ్.

అల్లాహ్ తలలా ఈ హేతుబద్ధమైన మరియు ఖచ్చితమైన ఆధారాన్ని సూరే తూర్ తో ప్రస్తావించాడు

أَمْ خُلِقُوا مِنْ غَيْرِ شَيْءٍ أَمْ هُمُ الْخَالِقُونَ

ఏమిటి వీరు సృష్టికర్త ఎవరూ లేకుండానే వారంతట వారే పుట్టుకు వచ్చారా? లేక వారే

స్వయంగా సృష్టి కర్తలా?

(సూ రే తూర్ :35)

అందుకనే మహాప్రవక్త సల్లల్లాహు అలైహి వ సల్లం సూరే తూర్ పరిస్థుండగా జబైర్ బిన్ ముత్ఇమ్ రజయల్లాహు అన్లు వింటున్నారు అప్పుడు మహాప్రవక్త ఈ వాక్యం **أَمْ خُلِقُوا مِنْ غَيْرٍ** ఈ వాక్యం వద్దకు చేరారు. ఆ సమయం జబైర్ బిన్ ముత్ఇమ్ రజయల్లాహు అన్లు వారు అవిశ్వాసి ఆయన ఇలా అన్నారు:- నా గుండె ఆగిపోతుందేమొ అనిపించింది. అప్పుడే మొదటి సారిగా నా మనసులో ఇస్లాం చోటుచేసుకుంది.(బుఖారీ దీని బిన్నమైన భాగాలను బిన్నమైన స్థలాలలో ఉల్లేఖించారు (4853)(4023)

అల్లాహ్ నాపై మరియు మీ పై ఖుర్ఆన్ శుభాలను అవతరింపజేయుగాకా "నాకు మరియు మీకు అందులో ఉన్న వివేకము, లాభము ద్వారా ప్రయోజనం చెందే సాభాగ్యం ప్రసాదించుగాకా, నేను నా ఈ మాట ద్వారా నా కొరకు, మీ కొరకు క్షమాపణ కోరుతున్నాను మీరు కూడా కోరండి. నిస్సందేహంగా ఆయన అల్లాహ్ చాలా క్షమించేవాడు మరియు కరుణామయుడు.

రెండవ ఖుత్బా:

الحمد لله وحده والصلاة والسلام على من لا نبي بعده أما بعد

ఓ ముస్లిముల్లారా!

అల్లాహ్ ఉనికి పై షరీఅత్ పరమైన అధారాల విషయానికొస్తే ఆకాశ గ్రంథాలన్నియు అల్లాహ్ ఉనికిని నిరూపిస్తాయి? ఎందుకంటే ఈ గ్రంథాలు జీవులకు ఇహ పరలోకాల ప్రయోజనాలు చేకూర్చే ఆదేశాలతో అవతరించాయి. కావున ఈ గ్రంథాలు వివేకవంతుడైన, జీవుల లాభ ప్రయోజనాల జ్ఞానమున్న ప్రభువు తరుపు నుండి అవతరించబడ్డాయి అని నిరూపిస్తున్నాయి. అందులో ఉన్న విశ్వ సమాచారాన్ని ప్రస్తుత పరిస్థితులు ధృవీకరిస్తున్నాయి, ఆయన ఇచ్చిన సమాచారము ప్రకారము అన్నీ

వస్తువులను సృష్టించగల సమర్థత ఉన్న ప్రభువు తురుపు నుండి అవతరించబడ్డాయని ఇవి (దైవ గ్రంథాలు) నిరూపిస్తున్నాయి.

ఇదే విధంగా ఖుర్ఆన్ యొక్క పరస్పర సామరస్యము ' అందులో పరస్పర విభేదాలు లేకపోవటము, దాని కొంత భాగము మరో కొంత భాగాన్ని ధృవీకరించడము వివేకవంతుడు, జ్ఞానవంతుడైన అల్లాహ్ తరుపు నుండి వచ్చిందని చెప్పటానికి ఇది ఖచ్చితమైన ఆధారము.. అల్లాహ్ ఇలా సెలవిస్తున్నాడు.

أَفَلَا يَتَذَكَّرُونَ الْقُرْآنَ ۗ وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا

ఏమిటి వారు ఖుర్ఆన్ గురించి యోచన చేయరా? ఒక వేళ ఇది గనక అల్లాహ్ తరుపు నుంచి కాక ఇంకొకరి తరపు నుంచి వచ్చి ఉంటే అందులో వారికి ఎంతో వైరుధ్యం కనపడేది.

(సూరే నిసా: 82)

ఇది ఏ ప్రభువైతే ఖుర్ఆన్ ద్వారా మాట్లాడాడో ఆ ప్రభువు యొక్క ఉనికిని నిరూపించే ఆధారము ఆయనే అల్లాహ్.

ఇక ఇంద్రియ జ్ఞానం అల్లాహ్ అస్థిత్యాన్ని నిరూపించే విషయానికొస్తే దానివి రెండు రకాలు ఒకటిమిటంటే:- అల్లాహ్ తఆలా పిలిచే వారి పిలుపును వినటము, కష్టాలలో ఉన్న వారికి సహాయము చేయటము మనము వింటూ, చూస్తూ ఉంటాము, ఇది అల్లాహ్ ఉనికిని నిరూపించే ధృఢమైన ఆధారము ఎందుకంటే దుఆ స్వీకరించబడటము ద్వారా ఆయనను పిలిచే పిలుపును వినే మరియు చేసే దుఆను స్వీకరించేవాడు ఒకడు ఉన్నాడని తెలుస్తుంది. అల్లాహ్ ఇలా సెలవిస్తున్నాడు

وَنُوحًا إِذْ نَادَىٰ مِنْ قَبْلُ فَاسْتَجَبْنَا لَهُ فَنَجَّيْنَاهُ وَأَهْلَهُ مِنَ الْكَرْبِ الْعَظِيمِ

అంతకు ముందు నూహ్ మొర వెట్టుకున్నప్పటి సమయాన్ని కూడా గుర్తు చేసుకోండి.

మేము అతని మొరను ఆలకించి ఆమోదిం చాము. (అల్ అబియా: 76)

ఇదే విధంగా అల్లాహ్ ఇలా సెలవిచ్చాడు

إِذْ تَسْتَغِيثُونَ رَبَّكُمْ فَاسْتَجَابَ لَكُمْ أَنِّي مُمِدُّكُمْ بِالْفِ مِّنَ الْمَلَكَةِ مُرْسِلِينَ

సహాయం కోసం మీరు మీ ప్రభువును మొరవెట్టుకున్న ఆ సందర్భాన్ని కూడా జ్ఞప్తికి తెచ్చుకోండి. మరియు అల్లాహ్ మీ మొరను ఆలకించాడు కూడా. (సూరే అన్ ఫాల్: 9)

అనస్ జిన్ మాలిక్ రజియల్లాహు అన్తు వారు ఉల్లేఖిస్తున్నారు. . ఒక వ్యక్తి జమా రోజు మింబర్ కి ఎదురుగా ఉన్న తలుపు నుండి మస్జిదే నబవీ లోకి వచ్చాడు మహా ప్రవక్త సల్లల్లాహు అలైహి వ సల్లం నిలబడి ఖత్వా ఇస్తున్నారు అతను కూడా నిలబడి ఉండగా ప్రవక్త తో ఇలా

అన్నాడు: వర్షాలు కురవక జంతువులు చనిపోయాయి, మార్గాలు మూత పడిపోయాయి. కావున మీరు వర్షాల కొరకు అల్లాహ్ తో దుఆ చేయండి ఇది విన్న వెంటనే ప్రవక్త వారు చేతులు ఎత్తారు (దుఆ కొరకు) అని ఆయన (అనస్) తెలియజేశారు. మహా ప్రవక్త వారు ఇలా దుఆ చేశారు

اللهم اسقنا اللهم اسقنا اللهم اسقنا

ఓ అల్లాహ్ మాకు నీరు ప్రసాదించు ఓ అల్లాహ్ మాకు నీరు ప్రసాదించు ఓ అల్లాహ్ మాకు నీరు ప్రసాదించు.

అనస్ రజియల్లాహు అన్తు ఇలా అన్నారు: అల్లాహ్ సాక్షిగా చెబుతున్నాను ఆకాశములో దూరం దూరం వరకు మబ్బులుగానీ ఇతర ఏ వస్తువుగానీ (వర్షానికి చిహ్నంగా గాలి మొదలుగునవి)

మరియు మా సలా కొండ మధ్య మబ్బు ఉన్నా కనిపించకపోవటానికి ఏ ఇల్లు కూడా లేదు కొండ వెనుక నుండి ఢాలుకి సమానమైన మేఘాలు వస్తూ కనిపించాయి, ఆకాశానికి మధ్యలో చేరాయి, నలువైపులా క్రమ్ముకున్నాయి, వర్షం కురవటం మొదలైపోయింది. 'అల్లాహ్ సాక్షిగా ఒక వారము వరకు మేము సూర్యుణ్ణి చూడలేదు మరల ఒక వ్యక్తి అదే తలుపు నుండి మరో జుమా రోజు లోపలికి వచ్చాడు. మహాప్రవక్త సల్లల్లాహు అలైహివ సల్లం నిలబడి ఖుత్బా ఇస్తున్నారు. ఆ వ్యక్తి నిలబడి ఉండగానే మాట్లాడుతూ ఓ ప్రవక్త వర్షం ఎక్కువగా కురవడం వలన సంపద నాశనం అయిపోయింది. మరియు మార్గాలు మూతపడిపోయాయి, వర్షాలు ఆగిపోవాలని అల్లాహ్ తో దుఆ చేయండి. మరల మహాప్రవక్త చేతులెత్తి ఇలా దుఆ చేశారు.

اللَّهُمَّ حَوَالَيْنَا وَلَا عَلَيْنَا، اللَّهُمَّ عَلَى الْآكَامِ وَالطَّرَابِ وَبَطُونَ الْأَوْدِيَةِ، وَمَنَايَتِ السَّجَرِ
 ఓ అల్లాహ్ ఇప్పుడు మా ఇరువైపులా వర్షం కురిపించి మా నుంచి ఆపివేయి దిబ్బల పై ,పర్వతాల పై ,కొండలలో నివసించే వారి పై , లోయలలో మరియు తోటలలో వర్షం కురిపించు.

ఈ దుఆ తరువాత వర్షం ఆగిపోయింది మేము బయటకు వచ్చేసరికి ఎండ కూడా వచ్చేసింది.

నిజ మనసు తో దుఆ స్వీకరించబడే కారణాలతో అల్లాహ్ ను ప్రేమిస్తూ దుఆ చేసినట్లైతే ఈ రోజు కూడా దుఆ స్వీకరించబడే సందర్భాలను, అద్భుతాలు చూడవచ్చు.

ఇంద్రియ జ్ఞానం అల్లాహ్ ఉనికిని నిరూపించే రెండో రకము: ప్రవక్తలకు అల్లాహ్ ఇచ్చిన అద్భుతాలు. వాటిని ప్రజలు చూస్తూ వింటూ ఉంటారు. ఇవి కూడా ప్రవక్తలను పంపిన అల్లాహ్ ఉనికిని నిరూపించే ఖచ్చిత ఆధారాలు, ఎందుకంటే ఇవి మానవుడితో

సాధ్యమయ్యేవి కావు, అల్లాహ్ ప్రవక్తల మద్దతు పలుకుతూ వారికి (ఈ అద్భుతాలు) ప్రసాదిస్తాడు.

ఉదా:- మూసా అలైహిస్సలాం వారికి ప్రసాదించిన అద్భుతము: ఎప్పుడైతే అల్లాహ్ మూసా వారికి తన లాఠీను సముద్రము పై కొట్టమని ఆజ్ఞాపించాడో అప్పుడు ఆయన కొట్టారు, దాని వలన పన్నెండు పొడి మార్గాలు ఏర్పడి వారి ముందు నీరు కొండ మాదిరిగా నిలబడింది

ఓ విశ్వాసులారా!

అల్లాహ్ ఉనికిని విశ్వసించాలని సహజస్వభావము మరియు ఇంద్రియ జ్ఞానం నిరూపిస్తున్నాయి కాబట్టి ప్రవక్తలు తమ జాతి వారితో ఇలా అన్నారు.

أَبِي اللَّهِ شَكَّتْ فَاطِرِ السَّمَاوَاتِ وَالْأَرْضِ ۖ

ఏమిటీ, భూమ్యాకాశాల నిర్మాత అయిన అల్లాహ్ పైనే మీకు అనుమానం ఉందా?

సారాంశం ఏమిటంటే అల్లాహ్ ఉనికి పై విశ్వాసము మానవుడి సహజ స్వభావములో స్థిరపడి ఉంది బుద్ధి (తెలివి), ఇంద్రియ జ్ఞానము మరియు షరీఅత్ లో సాధారణమైన విషయము.

అల్లాహ్ మీపై కరుణించుగాకా, అల్లాహ్ మీకు ఒక పెద్ద ఆచరణకై ఆజ్ఞాపించి ఉన్నాడని మీరు గుర్తుపెట్టుకోండి అల్లాహ్ ఇలా అన్నాడు.

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا
నిశ్చయంగా అల్లాహ్, ఆయన దూతలు కూడా దైవప్రవక్తపై కారుణ్యాన్ని పంపిస్తున్నారు. ఓ విశ్వాసులారా! మీరు కూడా అతనిపై దరూద్ పంపండి. అత్యధికంగా అతనికి 'సలాములు' పంపుతూ ఉండండి.

ఓ అల్లాహ్ నీ దాసుడు మరియు నీ ప్రవక్త అయిన ముహమ్మద్ సల్లల్లాహు అలైహివ సల్లం పై నీ కారుణ్యాన్ని అవతరింపజేయి ఆయన ఖలీఫాలు, తాబయీనులను పూర్తి చిత్తశుద్ధి లో అనుసరించే వారిని ఇష్టపడు, ప్రేమించు.

ఓ అల్లాహ్ ఇస్లాం, ముస్లిములకు గౌరవ మర్యాదలు ప్రసాదించు, పిర్క్, ముప్రికులను అవమానబరుచు. నీవు నీ దర్మమైన ఇస్లాంకు సెత్తువులు ఎవరైతే ఉన్నారో వారిని సర్వ నాశనం చేయి మరియు ఏకేశ్వరోపాసకులకు నీ సహాయాన్ని అందించు, ఓ అల్లాహ్ మా

దేశాలలో భద్రతను ప్రసాదించు, మా నేతల వ్యవహారాన్ని సరిదిద్దు, సన్మార్గం చూపే మరియు సన్మార్గము పై నడిచే వారిగా చేయి.

ఓ అల్లాహ్ మమ్ములను, ఇస్లాం మరియు ముస్లిములను నష్టం లో ముంచే ఆలోచన ఎవరికైతే ఉందో వారిని వారిలోనే నిమగ్నం చేసేయి వారి ఆలోచనను వారివైపే తప్పికోట్టు.

ఓ అల్లాహ్ ఖరీదుల పెరుగుదల, వడ్డీ, వ్యభిచారము, భూకంపాలు, పరీక్షలను మా నుండి దూరం చేయి, ప్రత్యేకంగా మా దేశము నుండి మరియు సాధారణంగా ముస్లిముల అన్ని దేశాల నుండి బాహ్యమైన, అంతర్గత కళోలాలను మా నుండి దూరం చేసేయి.

ఓ అల్లాహ్ మా నుండి కష్టాలను, ఇబ్బందులను దూరం చేయి

ఓ మా ప్రభువా, ప్రపంచంలో మాకు పుణ్యాని పరలోకంలో మంచిని మరియు నరకం నుండి రక్షణను ప్రసాదించు ఆమీన్.

سبحان ربك رب العزة عما يصفون وسلام على المرسلين والحمد لله رب العالمين
రచన

మాజిద్ బిన్ సులైమాన్ అర్రస్సీ.

జబీల్ పట్టణము సాదీ అరేబియా

అనువాదము

అబూహానియా నిషాత్ బేగ్ సికిందర్ బేగ్ జామియి

+916300587075

baignanunishath@gmail.com